

उल्हासनगर महानगरपालिकेचा दिनांक
१९.१०.२०१५ चा ठराव क्रमांक ५८ निलंबित
करण्याबाबत.

महाराष्ट्र शासन
नगर विकास विभाग
शासन निर्णय क्रमांक: युएमसी-२५१६/प्रक्र.६४/नवि-२१
मंत्रालय, मुंबई - ४०० ०३२.
तारीख: १७ मे, २०१६.

वाचा :-

आयुक्त, उल्हासनगर मनपा यांचे क्र. उमपा/मालमत्ता/५९०/१६, दि. ५.१.१६ चे पत्र.

प्रस्तावना:-

उल्हासनगर महापालिकेच्या मालकीचे गोकूळधाम इमारतीसमोर, उल्हासनगर-४ येथील उद्यान “द वर्ल्ड रिन्युअल स्पिरीच्युल ट्रस्ट” या संस्थेला सन २००२ मध्ये १० वर्षांच्या कालावधीसाठी नाममात्र दराने भाड्याने देण्यात आले होते. सदरची मुदत संपुष्टात आल्यामुळे व महानगरपालिकेसोबत कोणताही करारनामा नसल्यामुळे मालमत्ता विभागामार्फत सदरची जागा रिकामी करण्याबाबत संबंधित संस्थेस मनपामार्फत नोटीस बजावण्यात आली. परंतु सदरची जागा मनपाकडे सदर संस्थेने दिलेली नाही. सदरच्या ६६६ चौफू जागेचे मासिक भाडेमुल्य रुपये १,५७,०४३/- एवढे निश्चित होत असल्याने, मागील वर्षाचे थकित भाडे वसूल करून माहे मार्च, २०१३ पासून दरमहा रु. १,५७,०४३/- भाडे आकारणीबाबत प्रशासनाने महासभेपुढे प्रस्ताव सादर केला. परंतु महासभेने ठराव क्र.५८, दि.१९.१०.२०१५ अन्वये सदर संस्थेस पुर्वीच्या अटी व शर्तीवर १५ वर्षांच्या कालावधीसाठी सदरची जागा देण्यास मान्यता दिली. महानगरपालिकेने जर सदरची जागा भाडे तत्वावर देण्यासाठी निविदा प्रक्रिया केल्यास मासिक भाडे रु. १,५७,०४३/- नुसार वार्षिक रु.२१,००,५१६/- इतके उत्तम महापालिकेस प्राप्त होवू शकते. परंतु महासभेच्या उपरोक्त ठरावामुळे महानगरपालिकेचे आर्थिक नुकसान होत असल्याने आयुक्तांनी संदर्भाधिन पत्रान्वये सदरचा ठराव विखंडीत करण्याची विनंती शासनास केली. आयुक्तांच्या विनंतीस अनुसरून शासनाने यासंदर्भात पुढीलप्रमाणे निर्णय घेतला आहे :-

शासन निर्णय :-

उल्हासनगर महानगरपालिकेच्या महासभेने पारीत केलेला ठराव क्रमांक ५८, दिनांक १९.१०.२०१५ हा महानगरपालिकेच्या आर्थिक हिताच्या विरुद्ध असल्याने शासनास असलेल्या अधिकारात महाराष्ट्र महानगरपालिका अधिनियमातील कलम ४५१ अन्वये सदरचा ठराव क्रमांक ५८, दिनांक १९.१०.२०१५ निलंबित करण्यात येत असून संबंधितांचे अभिवेदन ३० दिवसांच्या मागविण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१७१७१६५६६९२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि. खरात)

अवर सचिव, महाराष्ट्र शासन

प्रति,

- १) मा.महापौर, उल्हासनगर महानगरपालिका, जि.ठाणे
- २) आयुक्त, उल्हानगर महानगरपालिका, जि. ठाणे.

प्रत,

- १) मा.राज्यपाल महोदयांचे सचिव,
- २) मा.मुख्यमंत्री महोदयांचे सचिव
- ३) मा.राज्यमंत्री (नवि) यांचे खाजगी सचिव
- ४) सचिव (नवि २) यांचे स्वीय सहायक
- ५) निवड नस्ती.